


# Hsibijiet ta' l- Imghoddi

John Micallef



## Ġuseppi Baldacchino 1918 - 1985



Min kien dan Ġuseppi Baldacchino? Ġuseppi kien benefattur kbir u devot tal-Madonna tal-Karmnu fil-veru sens tal-kelma.

Ġuseppi twieled fid-29 ta' Ġunju 1918. Hu twieled il-Gżira. Huwa żżewweġ lil Marta nêe Cassar fis-sena 1938. Bhala xoghol kien jahdem fil-*business*. Il-mara tieghu Marta kienet mietet fl-4 ta' Mejju 1973 u Ġuseppi miet fit-8 ta' Frar 1985. Huwa

kien terzjarju Karmelitan.

Kif niftakar lil Ġuseppi jiena? Jiena niftakru sewwa ghal snin kbar, jaghti kontribut kbir fil-parroċċa ta' Stella Maris u kien fil-kumitat tal-Banda Stella Maris.

Ġuseppi kien dilettant hafna tan-nar. Niftakar darba fil-festa ta' Stella Maris, li dik is-sena konna grupp minn tal-festa tal-Karmnu tal-Balluta, hadna l-inkarigu biex indoqqu l-qniepen tal-knisja ta' Stella Maris fil-granet tal-festa. Meta kienet hierġa l-Vara tal-Madonna mill-knisja, Giuseppe kien qabbad il-musketterija minn fuq il-bejt ta' dik id-dar ta' quddiem il-knisja ta' Stella Maris. F'daqqa wahda l-musketterija ntfiet u Ġuseppi reġa' mar jaghti n-nar mit-tarf l-iehor tal-musketterija u din f'daqqa wahda hadet in-nar minn żewġ naħat. Ġuseppi inqabad f'nofsha. Niftakar li kienu haduh l-isptar. Meta waslet il-Vara ta' Stella Maris biex tidhol fil-knisja wara l-purċissjoni, nerga' nara lil Ġuseppi nfaxxat kollu fuq l-istess bejt tad-dar ta' quddiem il-knisja.

Ġuseppi kien beda jsir midhla tal-knisja tl-Karmnu għall-habta ta' l-1950's meta konna qeghdin nippreparaw għall-festi Ċentinarji tas-700 sena minn meta l-Madonn tal-Karmnu tat il-Labtu lil San Xmun Stock. Qieghed insemmi ż-żmien ta' patri Gejt Borg bhala prokuratur tal-festa u patri Wigg Cutajar bhala assistent tieghu. Huwa kien jaghti sehem kbir fil-fieri li konna naghmlu quddiem il-kunvent.

Ġuseppi kien l-ewwel President ta' Ċentru

Parrokkjali fil-post fejn kien il-Queens Hall fi triq il-Kulleġġ. Dan il-post kien ġie wara li Ġuseppi mar għand l-

Avukat Anthony Pace. Hu kien introduċa lil Patri Damian Cachia, hekk kif kien thabbar li kien sa l-ewwel Kappillan tal-Parroċċa l-ġdida. Dan il-post tal-Queens Hall kien ingħata lill-kappillan bil-kundizzjoni li Dr. Anthony Pace jitolbu lura meta jkollu bżonnu.

Ġuseppi Baldacchino kien ukoll ingħata l-inkarigu ta' President biex jithejja programm taċ-ċelebrazzjonijiet għall-pussess tal-kappillan il-ġdid u fl-okkażjoni tal-ghoti tal-parroċċa l-ġdida tal-Karmnu tal-Balluta fejn din iċ-ċerimonja kienet preseduta mill-Arcisqof Mikiel Gonzi fis-15 ta' Ġunju 1974.


Il-kumitat taċ-Ċentru Parrokkjali kien kif ġej:


President: Ġuseppi Baldacchino, Viċi President: Jos. Agius, Segretarju: France Lawrenti, Ass. Segretarju: George Scerri, Teżorier: Anthony Bonett, Ass. Teżorier: Bertu Montfort, Direttur Ġenerali: Robert Lawtier, Ass. Direttur: Joe M. Abela, Membri: Camenzuli France, Anthony Balzan, Sunny Mangion u Joe Sammut.

Fl-ewwel laqgħa ta' dan il-kumitat, saret quddiesha folk mill-Wisq, Rev. Provincjal Patri Gustin Sant O.C. fl-okkażjoni tal-konsagrazzjoni taċ-Ċentru Parrokkjali. Fl-aħħar taċ-ċerimonja, sar diskors tal-okkażjoni mill-President Ġuseppi Baldacchino.

Fl-1975, l-Avukat Anthony Pace, kien silef il-parti t'isfel tal-Queens Hall, fejn qabel kienu jsiru t-tigijiet u l-ballijiet tal-karnival, liċ-Ċentru Karmelitan. Kien ukoll f'dan iż-żmien li kienet twaqqfet il-*Balluta Dramatic Company* taħt id-direzzjoni tas-Sur Joseph Dalli.

Niftakar lil Ġuseppi u jiena, li f'lejljet il-festa tal-Karmnu, is-Sibt filghodu konna nlibbsu d-deheb lill-Madonna minn fuq il-pulptu u anke gimgha qabel il-festa, meta konna nohorgu l-Vara minniċċa konna niehdu hsieb norbtu l-istatwa tal-Madonna mal-bradella bil-boldijiet u magħna kien ikun hemm Pawlu Sciberras.





minn kamra oħra tan-nar

Yen q' oħra li kienet Guseppi kienet li flok id-disinji fit-toroq jibdw jintramaw il-pavaljuni godda u l-ewwel pavaljuni li kien għamel kienu dawk ta' triq Manwel Dimech. Naturalment, l-ispejjeż ta' dawn kienu kbar, pero' Guseppi, għalkemm kienu jingabru xi flus għalihom, qatt

Ġuseppi kien jiehu hsieb il-Vara waqt il-festa u kien jagħżel ir-reffigħa għall-festa tal-Madonna. Kien jiehu hieb il-fjuri ta' quddiem il-Madonna fil-festa u kien jiehu hsieb biex jordna dawn il-fjuri minghand Emm. Vella min Haż-Żabbar. Kienu jmorru mieghu n-neputijiet tiegħu t-twins Mario u Joseph Camenzuli u meta kienu iġibu l-fjuri, it-twins kienu joqgħodu jwaħhlu l-biljetti fuqhom. Il-fjuri tal-festa għadhom iġu ordnati minn għand Emm. Vella sal-lum.

ma kien biżżejjed, il-kumplament kien joħroġ mill-but tiegħu.

Fuq inizjattiva ta' Ġuseppi u bi ftehim mal-Kappillan Patri Damjan Cachia, sar l-ewwel marċ ta' filgħodu fis-sena 1875. Għal dan il-marċ kienet daqqet il-banda ta' Stella Maris. Niftakar li qabel ma kien isir il-marċ ta' filgħodu, hu kien f'jum il-festa jagħmel riċeviment għal dawk li konna naħdmu għall-festa fl-10 ta' filgħodu fid-dar tiegħu fi Triq Manwel Dimech, u wara xarba sewwa, konna ninzlu l-kunvent tal-patrijiet għall-pranzu mal-patrijiet u mistiedna oħra distinti.

Minn meta l-Knisja saret parroċċa, il-festa hadet svolta oħra sewwa. Dan sefħ bix-xogħol u dedikazzjoni ta' Ġuseppi Baldacchino. Darba ġie għandi u talabni biex nġinu fix-xogħol ta' disinji tal-karti li kienu jintramaw fit-toroq tal-parroċċa, pero' f'dak iż-żmien, il-business tiegħi kien fl-aqwa tiegħu ftit kelli hin x'noffri għal dan ix-xogħol, għalkemm ġieli mort il-kunvent biex nagħti daqqa ta' id pero' kont limitat hafna. Imbagħad kien gābar numru mdaqqas ta' żgħazagh u bdew jaħdmu huma għall-festa fejn għadhom jaħdmu sal-lum.



Nagħlaq dan l-artiklu fuq Ġuseppi Baldacchino. Jiena hassejt li għandi ninkludi lil Ġuseppi fl-artikli li ta' kull sena nagħmel bl-isem *Hsibijiet tal-Imghoddi*. Hu kien dak il-bniedem li wassal il-festa kif nafuha llum għaliex iż-żerriegħa li żera' baqgħet tagħmel il-frott. Fl-aħħar ta' hajtu, meta l-marda kienet qegħda taħkmu sewwa, ġieli kien ikun bilqegħda fuq is-siġġu hdejn il-bieb tad-dar tiegħu. Kont spiss inkellmu u dejjem kien jgħidli: "nixtieq naħdem iktar, imma ma nistax, għax ma niflahx".

Ġuseppi kif ktibt aktar fil-bidu ta' dan l-artiklu kien dilettant hafna tan-nar. Niftakar li darba ftit granet qabel il-festa kien mar iġib il-musketterija għall-festa minghand wiehed li kien jaħdem in-nar li ismu ma niftakrux, pero' kellu l-kamra tan-nar f'Tal Balal. Dan kien ha mieghu lin-neputijiet tiegħu (it-twins) Mario u Joseph Camenzuli. Wara li telqu bil-musketterija fil-van u waslu l-Balluta hdejn il-knisja, instemgħet splużjoni kbira fil-viċin. Dan kien xi kwarta li kienu telqu minn go dik il-kamra tan-nar. Fil-fatt, dik il-kamra kienet splodiet, dan ifisser li kieku damu ftit iehor kienu jtiru ma dik l-isplużjoni. Dan ifisser li l-Madonna tal-Karmnu helsithom minn dik id-disgrazzja ta' nar. Fil-fatt, in-nar ta' l-art ta' lejliet il-festa kellu jinxtara

Nagħmel appell lil kull min jagħti kontribut għall-festa, biex jimita lil Ġuseppi Baldacchino bie xil-festa ssir bis-serjetà u b'devozzjoni u mhux b'xi elementi li jistgħu lħassru l-ispirtu tal-festa.

Jekk inti thobb tassew lill-Madonna tal-Karmnu, f'dik il-ġurnata mur il-knisja u hu sehem fiċ-Celebrazzjoni Ewkaristika u tqarben b'devozzjoni kbira bħal ma kien jagħmel Ġuseppi u b'hekk għalik tkun festa sabiha tal-Madonna tal-Karmnu.

Nawgura l-festa t-tajba lil-kulhadd

